



גאווערנאר קעטי האוקאל

אויף באלדיגע פובליקירונג: 9/17/2021

גאווערנאר האוקאל אנאנסירט וויכטיגע שריט צו פארבעסערן די גערעכטיגקייט און זיכערהייט אין סיטי טורמעס

**שרייבט אונטער די 'ווייניגער איז מער' קאמיוניטי אויפזיכט און אנולירונג רעפארם געזעץ (S.1144A/A.5576A); 191) מענטשן וועלן באלד באפרייט ווערן האבנדיג אויסגעדינט זייערע אורטיילן אונטער 'ווייניגער איז מער' סטאנדארטן**

**אנאנסירט אפמאך מיט טורמע דעפארטמענט און מיט סיטי צו ערלויבן ארעסטאנטן צו טראנספערירט ווערן פון רייקערס איילענד צו סטעיט טורמע דא; 40 מענטשן פער טאג פאר צום ווייניגסטנס 5 טעג פאראורטיילט צו א מינימום פון 90 טעג וועלן טראנספערירט ווערן**

גאווערנאר קעטי האוקאל האט היינט אנאנסירט שריט צו פארבעסערן די גערעכטיגקייט און זיכערהייט אין סיטי טורמעס. די גאווערנאר האט אונטערגעשריבן די 'ווייניגער איז מער' געזעץ (S.1144A/A.5576A) וועלכע טוישט די סטאנדארט פון באווייזן און געוויסע אנדערע פראצעדורן ווען עס קומט צו באשטימען אויב די קאמיוניטי אויפזיכט פון א מענטש וואס איז אויף פעראל זאל אנולירט ווערן. גאווערנאר האוקאל האט אויך אנאנסירט [אן אפמאך](#) מיט די טורמע דעפארטמענט (Department of Corrections) און מיטן סיטי צו ערלויבן ארעסטאנטן וועלכע זענען פאראורטיילט געווארן פאר צום ווייניגסטנס ניינציג טעג צו טראנספערירט ווערן פון רייקערס איילענד צו ניו יארק סטעיט טורמעס.

"עס קומט זיך פאר ניו יארקע בירגער וועלכע זענען אויף פעראל די רעכט צוריק זיך איינצוגלידערן אין די געזעלשאפט מיט אונזער שטיצע און רעספעקט – צוריק איינשפארן מענטשן אויף פעראל פאר טעכנישע פארלעצונגען פארכאפט זיי און העלפט נישט אונזערע קאמיוניטיס", **האט געווארנאר האוקאל געזאגט.** "אויך פאר ניו יארקער וועלכע דינען יעצט אויס אורטיילן אין טורמעס קומט זיך אונזע שטיצע – עס איז נישטא קיין שום גערעכטיגקייט אין שלעכט באהאנדלען ניו יארקע ארעסטאנטן. כאטש דאס איז בלויז איין טריט, און עס פעהלט זיך אויס פיל מער ארבעט אין צוזאמענארבעט צווישן אלע שטאפלען פון רעגירונג, בין איך שטאלץ צו נעמען די שריט צו פארמערן די זיכערהייט אין סיטי טורמעס, נישט בלויז פאר די ארעסטאנטן, נאר אויך פאר די איינגעשטעלטע וועלכע ארבעטן אן אויפהער צו אויפהאלטן אפעראציעס."

**שרייבט אונטער און פירט איין 'ווייניגער איז מער' געזעץ**

די 'ווייניגער איז מער' געזעץ ציהלט צו זיכער מאכן אז די דעפארטמענט פון טורמע און קאמיוניטי אויפזיכט (Department of Corrections and Community Supervision, DOCCS) נוצן אויס זייערע מיטלען צו העלפן מענטשן פארענדיגן מיט הצלחה זייער תקופה פון קאמיוניטי אויפזיכט און פארמיידן פון זיי צוריק אנצוקומען צו DOCCS ארעסט אדער אויפזיכט.

פארמיידן די ווידער-ארעסטירונגען ערלויבט ניו יארק סטעיט צו נוצן אירע באגרעניצטע מיטלען אויף אמת'דיג הארבע פעראל פארלעצונגען. דאס שטופט פאראויס בעסערע קאמיוניטי זיכערהייט און גערעכטיגקייט פאר פאמיליעס.

אין צוגאב, מיט דעם וואס די גאווערנאר האט אונטערגעשריבן די 'ווייניגער איז מער' געזעץ, אין די גייסט פון די נייע געזעץ, טוט די DOCCS יעצט איבערקוקן די יעצטיגע פעראל פארלעצער און זי וועט ארבעטן צוזאמען מיט סיטי בעאמטע באלד צו באפרייען ביז 191 מענטשן וועלכע וועלן זיך מער נישט פארדינען צו זיין אין טורמע.

## אפמאך מיט ניו יארק סיטי

די דעפארטמענט פון טורמע און קאמיוניטי אויפזיכט האט געארבעט צוזאמען מיט ניו יארק סיטי צו [אויסנוצן אן עקזיסטירנדע געזעץ](#) וועלכע וועט ערלויבן הונדערטע 'דעפיניט' (וואס א פעראל באורד קען נישט טוישן) פאראורטיילטע ארעסטאנטן, אזעלכע וועלכע זענען פאראורטיילט געווארן צום ווייניגסטנס איין טאג אבער ווייניגער פון איין יאר, צו טראנספערירט ווערן פון רייקערס איילענד צו סטעיט טורמעס וואו זיי וועלן אויסדינען די איבריגע פון זייערע אורטיילן אין DOCCS טורמעס.

גאווערנאר האוקאל טוט אויך אנווייזן אז פערציג מענטשן וועלכע זענען פאראורטיילט געווארן פאר צום ווייניגסטנס ניינציג טעג זאלן אוועקגעשיקט ווערן פון רייקערס איילענד יעדן טאג צו ניו יארק סטעיט טורמעס פאר די קומענדיגע פינף טעג. דאס וועט אנגיין אויף א רעגלמעסיגע אופן פאר די וועלכע זענען בארעכטיגט.

**סענאטאר דזשוליע סאלאזאר האט געזאגט**, "ניו יארק ארעסטירט מער מענטשן פאר נישט-קרימינאלע 'טעכנישע' פארלעצונגען פון פעראל פון סיי וועלכע סטעיט אינעם לאנד. גאווערנאר האוקאל אונטערשרייבנדיג די 'ווייניגער איז מער' געזעץ היינט מיינט אז טויזנטע ניו יארקער וועלן קענען לעבן זייער לעבנס אן כסדר אריינפאלן אין די רעדל פון אומגערעכטיגקייט – אונזער פעראל סיסטעם. מאסן ארעסטירונגען טוט נישט נאר שעדיגן פריוואטע מענטשן און זייערע פאמיליעס, נאר עס לאזט איבער א לאנג-טערמיניגע, נעגאטיווע השפעה אויף גאנצע קאמיוניטיס. דאס איינפירונג פון 'ווייניגער איז מער' איז זייער א פאזיטיווע טריט, וועלכע מיר פייערן. קוקנדיג אויף די פרעצעדענטלאזע מענטשן רעטן קריזיס ביי די טורמעס אויף רייקערס איילענד און ביי אנדערע טורמעס אין ניו יארק, זעהען מיר אז מיר האבן נאך מער ארבעט צו טוהן. מיר מוזן אויך אונטערנעמען לעגיסלאטיווע שריט ווייטער צו טראנספארמירן די פעראל סיסטעם און צוריקצודרייען די שרעקליכע חורבן פון מאסן ארעסטירונגען האבן אויף קאמיוניטיס איבער אונזער גאנצע סטעיט."

**אסעמבלי מעמבער דעיוויד וועפרין האט געזאגט**, "פאר צו לאנג האבן מענטשן אויף פעראל געלעבט אין פארכט אז א טעכנישע פארלעצונג, ווי צום ביישפיל זיין שפעט פאר די צייט ווען זיי דארפן זיין אינדערהיים ביינאכט, וועט זיי צוריקשיקן אין טורמע. מיר אלע ווייסן אז אומפאראויסגעזעהענע זאכן געשעהן. יעדער איינער וואס וואוינט אין ניו יארק ווייסט אז סאָבוועיס און באסעס קענען קומען שפעט און מאכן א מענטש פארשפעטיגן. א נישט-קרימינאלע טענישע פעראל פארלעצונג זאלט נישט זיין א סיבה פאר פאמיליעס צו אפגעזונדערט ווערן פון זייערע באליבטע. די 'ווייניגער איז מער' געזעץ וועט העלפן לייגן א סוף צו די שטראפנדע אויפפירונג פון צוריק איינשפארן מענטשן, און עס וועט זיי גיבן א טשאנס זיך צוריק איינצוגלידערן אין זייערע קאמיוניטיס. אלץ טשעיר פון די אסעמבלי קאמיטע אויף טורמעס האבן איך געארבעט פילע יארן אויף די געזעץ. איך בין שטאלץ צו מיטהאלטן די גאר נויטיגע אונטערשרייבונג היינט. איך דאנק די ספאנסארס פון די געזעץ, די לעגיסלאטיווע פירערשאפט, די גאווערנאר און די אדוואקאטן פאר זייערע אומערמדליכע ארבעט אויף די געזעץ."

**דאנע ליבערמאן, עקזעקיוטיוו דירעקטאר פון די ניו יארק ציווילע ליבערטיס יוניאן האט געזאגט,** "עס איז שוין פון לאנג צייט אז ניו יארק'ס פארצייטישע פעראל סיסטעם זאל אריבערגיין די פאררעכטונגען וואס זענען אזוי דרינגנד צו ברענגען אן ענדע צו די נקמה'דיגע, דיסקרימינירנדע און אוממענטשליכע טאהט פון איינשפארן מענטשן וואס זענען אויף פעראל פאר נישט-קרימינאלע טעכנישע זאכן. ניו יארק מוז אויפהערן איינשפארן מענטשן פאר לויטערע טעכנישע פארלעצונגען, באגרעניצן שטראפן פאר אנדערע פארלעצונגען, ברענגען אן ענדע צו די איינפירונג צו אויטאמאטיש איינזעצן מענטשן בעפאר פעראל פארלעצונג געהערן און אזוי אויך גיבן פאר מענטשן וועלכע ווערן באשולדיגט מיטן פארלעצן פעראל א רעכט צו באקומען א שנעלע געהער בעפאר א ריכטער אן פארשפעטיגונג. מיר זענען באגייסטערט צו זעהן ווי גאווערנאר האוקאל הערט זיך צו צו מענטשן אויף פעראל, זייערע פאמיליעס און די וועלכע גייען אריבער א מענטשן רעכטן קריזיס אויף רייקערס ממש אין די צייט ווען מיר רעדן, און מיר האפן אז ניו יארק סיטי און סטעיט וועלן יעצט אונטערנעמען באלדיגע שריט צו רעדוצירן אומיושר אין אונזער צובראכענע קרימינאלע לעגאלע סיסטעם."

**טינע לואנגא, אטוירני-אין-טשארדזש פון די קרימינאלע דיפענס פרעקטיס ביי די ליגעל עיד סאָווייטעטי האט געזאגט,** "מיט אביסל טינט פון א פענע טוט ניו יארק ענדליך איבערמישן א בלאט אויף די רשעות'דיגע פעראל אנולירונג סיסטעם וואס האט גורם געווען צו מאסן ארעסטירונגען פאר צענדליגע יארן. די געזעץ – אויב וועט עס באלד איינגעפירט ווערן דורך די ניו יארק סטעיט דעפארטמענט פון טורמע און קאמיוניטי אויפזיכט – וועט ברענגען א קריטישע פארגרינגערונג צו די אנגייענדע מענטשן רעכטן קריזיס ביי רייקערס איילענד דורכן פארזיכערן דאס באפרייאונג פון איבער צוויי הונדערט מענטשן וועלכע ווערן יעצט געהאלטן דארט פאר נישט-קרימינאלע, טעכנישע פעראל פארלעצונגען. די ליגעל עיד סאָווייטעטי לויבט גאווערנאר קעטי האוקאל און די לעגיסלאטור פארן דורכפירן די קריטישע געזעץ וואס וועט פשוטו כמשמעו ראטעווען לעבנס."

**שעראן ווייט-העריגאן, עקזעקיוטיוו דירעקטארין פון פרויען'ס קאמיוניטי גערעכטיגקייט פארבאנד (Women's Community Justice Association) האט געזאגט,** "דאס איז א היסטארישע פאסירונג שטייענדיג ביים אונטערשרייבן די 'ווייניגער איז מער' געזעץ. מיר באדאנקען די נייע גאווערנאר קעטי האוקאל פארן אנערקענען די וויכטיגקייט פון די געזעץ און אויף וויפיל לעבנס עס וועט האבן א השפעה צום גוטן פון אינעווייניג און פון אינדוריסן פון די אוממענטשליכע סיסטעם. דאס איז די אנהויב פון טוישן די צורה און וועג פון מענטשן'ס לעבנס. אזויפיל מער ארבעט דארף געטוהן ווערן, אבער מיר הויבן אן מיטן אנערקענען אז 'ווייניגער איז מער'!!!!!!"

**לי ווינקעלמאן, פעלד איינהייט ארגאניזירער פון די ניו יארק רעליגיעזע שריט צענטער פון רעפארם אידישקייט (New York Religious Action Center of Reform Judaism, RAC) האט געזאגט,** "RAC-NY טוט באעהרן גאווערנאר האוקאל פארן אונטערשרייבן די 'ווייניגער איז מער' געזעץ, א נייע געזעץ וואס טראנספארמירט ניו יארק'ס פעראל סיסטעם וואס איז געווען ביז היינט די ערגסטע אינעם לאנד. רעפארמער אידן איבער די גאנצע סטעיט האבן געארבעט שווער צו אויפטרייבן שטיצע פאר די 'ווייניגער איז מער' געזעץ וויבאלד עס באהויפטעט די אידישע פרינציפן פון תשובה – אז יעדער קען ארומדרייען זייער לעבן. די 'ווייניגער איז מער' געזעץ וועט פארמערן ראסישע גערעכטיגקייט אין ניו יארק'ס קרימינאלע יוסטיץ סיסטעם, פארשטערקערן פובליק זיכערהייט און איינשפארן געלט פאר די סטעיט."

**דער הויכווירדיגער פיטער קוק, עקזעקיוטיוו דירעקטאר פון די ניו יארק סטעיט קאונסיל פון קירכעס האט געזאגט,** "די ניו יארק סטעיט קאונסיל פון קירכעס באדאנקט גאווערנאר קעטי האוקאל פארן אונטערשרייבן די 'ווייניגער איז מער' געזעץ. פאר צו לאנג האבן פילע פאריגע ניו יארקע ארעסטאנטן געווען געדראעט פון ווידער איינגעזעצט ווערן פאר גארנישט אויב זיי פארפעלן די צייט ווען זיי דארפן זיין אינדערהיים אדער אן אפוינטמענט בשעת'ן זיין אויף פעראל. פעראל איז נישט א ביוראקראטישע שפיל פון 'קעטש' וואו מיר פארשווערן פאר מענטשן וויפיל מיר קענען זיך צו באנייען. פעראל איז געמאכט צו

העלפן מענטשן פארבעסערן זייערע לעבנס דורכן זיי גיבן אן אויסגעפלאסטערטע וועג זיך צוריק צו פאראייניגן מיט זייערע פאמיליעס, באקומען אן ארבעט, זיך פארזיכערן א דאך איבערן קאפ און ביישטייערן צו זייערע קאמיוניטיס. 'ווייניגער איז מער' וועט פארזיכערן אז פעראל איז באזירט אויף די אידיאל פון היילונג אנשטאט אויף א פרינציפ פון נקמה. מיר זענען אזוי דאנקבאר פאר די פירערשאפט פון דער געוועזענער סטעיט סענאטאר און יעצטיגע ליוטענאנט גאווערנאר, ברייען בענדזשאמן, אסעמבלי פרוי פערע סופראנט פארעסט און אזויפיל אנדערע לעגיסלאטארן צו פארזיכערן אז די 'ווייניגער איז מער' געזעץ גייט אריבער אין די סענאט און אסעמבלי, און אויך פאר גאווערנאר האוקאל פארן האבן די קוראזש און מיטגעפיל עס צו אונטערשרייבן."

**דזשאָוען פעידזש, פרעזידענט און CEO פון די גליק געזעלשאפט (Fortune Society) האט געזאגט,** "מיר זענען גאר דאנקבאר אז גאווערנאר האוקאל שרייבט אונטער די 'ווייניגער איז מער' געזעץ. מיר, ביי די גליק געזעלשאפט, האבן צוגעקוקט וואו די אומשטענדן אויף רייקערס איילענד זענען געווארן מער און מער סכנות'דיג. די מענטשן וועלכע זענען איינגעשפארט דארט ליידין אזויפיל אזש טייל פון זיי האבן זיך גענומען די לעבן. די אומשטענדן אויף רייקערס איילענד דארפן דראסטיש פארבעסערט ווערן ביז רייקערס ווערט אינגאנצן פארשלאסן. ווי נאר עס גייט אריין אין קראפט, וועט 'ווייניגער איז מער' פארמיידן מענטשן וועלכע ווערן באשולדיגט מיטן ברעכן פעראל'ס טעכנישע כללים פון איינגעשפארט ווערן אונטער אומשטענדן וועלכע זענען אכזריות'דיג, סכנות'דיג און טאטאל אומבארעכטיגט צוליב די באשולדיגונגען קעגן זיי. מיר אפלאדירן גאווערנאר האוקאל פארן אונטערשרייבן די געזעץ. עס וועט ראטעווען לעבנס, פשוטו כמשמעו."

**דערעק סינגעלטערי, קא-גרונדער און קא-עקזעקיוטיוו דירעקטאר פון Unchained (אויפגעקייטלט), האט געזאגט:** "עס איז א נייע טאג אין ניו יארק! די 'ווייניגער איז מער' קאמיוניטי אויפזיכט אנולירונג רעפארם געזעץ איז די גרעסטע פעראל רעפארם געזעץ וואס איז אריבערגעפירט געווארן אין די היסטאריע פון אונזער פאלק. ניו יארק וועט מער נישט האבן די פלעק פון ווידער איינזעצן מער מענטשן פאר נישט-קרימינאלע, טעכנישע פארלעצונגען פון סיי וועלכע אנדערע סטעיט. אנשטאט דעם וועט אונזער פעראל סיסטעם באלוינען הצלחות און נישט באשטראפן שוועריגקייטן. דאס איז א זיג פאר ראסישע גערעכטיגקייט און א זיג פאר עקאנאמישע גערעכטיגקייט. מער פון 300 גרופעס איבער די גאנצע סטעיט און צענדליגע פובליק בעאמטע פון די גאנצע פאליטישע ספעקטרום האבן געשיקט א ווידערהאלנדע מעסעדזש אז ווען עס קומט צו פעראל — 'ווייניגער איז מער'. מיר זענען דאנקבאר פאר גאווערנאר האוקאל פארן אונטערשרייבן די געזעץ, און פאר ליוטענאנט גאווערנאר בענדזשאמן פארן דורכפירן די געזעץ אין די סענאט בעפארן אננעמען זיין נייע פאזיציע, און אזוי אויך פאר אסעמבלי מעמבער סופראנט-פארעסט. Unchained קוקט ארויס צו זעהן די געזעץ איינגעפירט שנעלערהייט."

**קעניאטא מוזאני, דירעקטאר פון ארגאניזירונג ביי די קאטאל צענטער פאר יושר, געזונט און גערעכטיגקייט (Katal Center for Equity, Health, and Justice) האט געזאגט:** "דאס אונטערשרייבן די #LessIsMoreNY (ווייניגער איז מער) געזעץ איז א ריזיגע טריט פאראויס, נישט נאר פאר ניו יארק, נאר אויך פאר די גאנצע לאנד, וויבאלד די געזעץ איז א מוסטער פון קלוגע פעראל רעפארם. צענדליגע טויזנטע ניו יארקער און זייערע פאמיליעס וועלכע האבן געליטן פון צובראכענע פעראל כללים וועלן אנשטאט דעם געגעבן ווערן די טשאנס און די שטיצע וואס זיי דארפן צו מצליח זיין. און איינמאל דורכגעפירט וועט די געזעץ אונז ברענגען נאך איין טריט נאענטער צו פארמאכן רייקערס איילענד איינמאל פאר אלעמאל. די קאמף איז אנגעפירט געווארן דורך מענטשן אויפן שטח וועלכע זענען באטראפן געווארן דורך סיסטעמאטישע ראסיזם, פעראל און מאסן ארעסטירונגען, און עס וואלט נישט געקענט געוואונען ווערן אן זיי. מיר באדאנקען גאווערנאר האוקאל פאר איר פירערשאפט מיטן אונטערשרייבן די געזעץ. און מיר דאנקען די הויפט געזעץ ספאנסארס, געוועזענער סטעיט סענאטאר און יעצטיגע ליוטענאנט גאווערנאר, ברייען בענדזשאמן, און אסעמבלי מעמבער פערע שופראנט-פארעסט, פאר זייער פירערשאפט וואס האט אונז געברענגט אהער היינט. מיט 'ווייניגער איז מער' יעצט

אונטערגעשריבן, זענען מיר גרייט צו ארבעטן מיט גאווערנאר האוקאל און מיט איר שטאב פאר א שנעלע און ווירקזאמע איינפירונג.

**דאנע הילטאן, גרונדער פון א קליינע שטיקל ליכטיגקייט (A Little Piece of Light) האט געזאגט:** "איך טוה אפלאדירן גאווערנאר האוקאל'ס פירערשאפט אין קרימינאלע יוסטיץ רעפארם און אירע שנעלע שריט וועלכע אנערקענען די יסודות'דיגע מענטשן רעכטן און כבוד הבריות. איך בין באגייסטערט אז די היינטיגע טאג איז אנגעקומען, אזוי ווי – איך בין זיכער – זענען פילע טויזנטע ניו יארקער וועלכע וועלן צוריק זיך איינגלידערן אין די געזעלשאפט וויבאלד LessIsMoreNY איז יעצט א געזעץ. עס איז א זיג פאר די פרויען וועלכע האבן מיטגעמאכט אונטער שלאס און ריגל פאר קליינע פעראל טעותים, באזונדערס פרויען פון מינאריטעט קאמיוניטיס וועלכע זענען באטראפן געווארן אומיושר'דיגעהייט. עס איז א זיג פאר זייערע פאמיליעס, פאר זייערע קאמיוניטיס, פאר געזעלשאפט. און א זיג פאר מיר פערזענליך. אלץ א פרוי וואס איז געווען אין טורמע פאר 27 יאר אין בעדפארד הילס, און וואס האט פארברענגט צייט אין רייקערס איילענד, ווייס איך וואספארא שלעכטע פלאץ עס איז. מיט צען טויטפעלער אין די לעצטע ניין חודשים, איז עס געווארן א פובליק זיכערהייט און געזונטהייט קריזיס. די היינטיגע טאג אנערקענט אז די וועלכע זענען געשטארבן – כאטש טראגיש – זענען נישט געשטארבן אומזיסט. LessIsMoreNY שטעלט אוועק א פרעצעדענט. אבער עס איז נאך דא מער וואס דארף געטוהן ווערן. מיר מוזן יעצט העלפן די פרויען טרעפן האזינג, זיך צוריק איינגלידערן אין די ארבעטסקראפט, זיך צוריק פאראייניגן מיט זייערע פאמיליעס און קאמיוניטיס, און איבער אלס – אנערקענען זייער פולע פאטענציאל."

**קענדרא ברעדנער, דירעקטאר פון קאלאמביע יוסטיץ לעב (Columbia Justice Lab) o' פראָובעישיען און פעראל פראיעקטן:** "מיר אפלאדירן גאווערנאר האוקאל פארן אונטערשרייבן די געזעץ, און מיר באדאנקען די ביל ספאנסארס, ליוטענאנט גאווערנאר ברייען בענדזשאמען און אסעמבלי מעמבער פערע סופראנט-פארעסט, פארן פארשלאגן און דורכפירן די געזעץ. מיר זענען שטאלץ צו האבן געשטאנען ביי די זייט פון פירער און אדוואקאטן, וועלכע זענען אליינס דירעקט באטראפן געווארן, פאר די מער פון צוויי יאר וואס עס האט גענומען צו זעהן די זיג. 'ווייניגער איז מער' איז וואויל די מערסטע בראווע און ברייטע אויפזיכט רעפארם אונטערנעמונג אין די היסטאריע פון די פאלק. דאס קען העלפן אויספלאסטערן א וועג פאר עכטע גערעכטיגקייט פאר פילע טויזנטע מענטשן, פאמיליעס און קאמיוניטיס איבער די גאנצע סטעיט. דורכן מאכן פעראל אויפזיכט מער יושר'דיג, ווייניגער שעדליך און אראפגעהאלטן דורך יושר'דיגע כללים, וועט 'ווייניגער איז מער' העלפן ברענגען אן ענדע צו ניו יארק סטעיט'ס מאסן אויפזיכט און מאסן ארעסטירונג קריזיסן און עס וועט אונז ברענגען איין טריט נאענטער צו ראשישע גערעכטיגקייט און יושר אין די קרימינאלע לעגאלע סיסטעם."

**געוועזענע NYS טשיעף ריכטער דזשאנעטען ליפמאן האט געזאגט,** "גאווערנאר האוקאל טוט אונטערנעמען א קריטישע ערשטע טריט אין די ריכטונג פון א מיינונגספולע און זיכערע באפרייאונג פון ארעסטאנטן דורכן אונטערשרייבן די 'ווייניגער איז מער' געזעץ. די געזעץ האט די פאטענציאל צו באדייטנד רעדוצירן די צאל ארעסטאנטן אין רייקערס. מיר האפן צו זעהן די געזעץ ווערנדיג באלד איינגעפירט צו העלפן אדרעסירן די דרינגנדע צושטאנד אין רייקערס. מיר מוזן אויך ווייטער אונטערנעמען שריט שנעלעהייט און זיכערהייט צו פארמאכן רייקערס, וועלכע איז ווייטער א שאנדפולע פלעק אויף אונזער סיטי."

###

נאך נייעס קען מען באקומען ביי [www.governor.ny.gov](http://www.governor.ny.gov) | ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך ארויסשרייבן](#)